

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీమద్వేంకటాధ్వరి విరచితం

॥ శ్రీలక్ష్మీసహస్రం ॥

॥ శ్రింగారస్తబకః ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శింగారస్తవకః ॥

దుర్రే<sup>జ్జ</sup> యమహిమా సా మాం క్షీరాబ్ధి దుహితాఽవతాత్ |  
శృంగారరసనర్వస్వం శేషశైలేశ్వరస్య యా || 1 ||

విహితస్మరసౌ రభేణ పద్మే  
వివిధేనాంబ విలాసచేష్టితేన |  
అతివిస్మయమాదధాతి శౌరేః  
అనుభూతాఽపి చిరాదపూర్వవత్ త్వం || 2 ||

కమలే తవ హంత వీక్షితానాం  
కుటిలిమ్నా కవలీకృతం సదా పి |  
ఫణిశైలపతేర్న జాతు చేతః  
ప్రతిఘ్నూపజ్జముపైతి వక్రిమాణం || 3 ||

విషమాయుధాస్త్రసుషమావహైరవో  
తవ లోకమాతరవలోకవిభ్రమైః |  
భగవానహింద్ర నగవాస్యపాశ్చుతే  
తరసా మనోజ్ఞతరసాత్త్వికశ్రియం || 4 ||

కలశాబ్ధిపుత్రి వలశాసనాదిభిః  
నిగమైరనాది విగమైరపి స్తుతః |  
ఛలహేతుకేషు కలహేషు కేశవః  
స భియా తవైకమభియాచతే వచః || 5 ||

స్తంభతః స్వయమవాప సంభవం  
 యః పురా నరహార్షిర్హరిప్రియే |  
 శంబరాహితవిలాసడంబరైః  
 స్తంభమంబ జనయత్యయం త్వయి || 6 ||

అహోరి నేత్రం మమ పశ్యతోఽనయా  
 ప్రసహ్య చోరస్త్థలసక్తయేతి కిం |  
 ప్రతిక్రియాయై హరతే రతేషు తే  
 హార్షిర్హారాదంబరమంబ రంహసా || 7 ||

అంబ త్వమత్యంతముదారతోరు-  
 చమత్కృతిం దర్శయితుం ప్రియాయ |  
 అభ్యర్థయిత్రే భృశమాత్మనోఽపి  
 కుచేలమిత్రాయ దదాసి చేలం || 8 ||

బహిస్తా వ్రీవర్గస్తవ నవరతౌ దేవి హరిణా  
 కరగ్రాహోన్మీలద్వలయరవ శుశ్రూషురుషితః |  
 ప్రియస్పర్శానందోన్మిషిత భవతీహాసనిభృతైః  
 కలధ్వానోపేతైః కనకవలయైర్వఞ్చిత ఇవ || 9 ||

హఠాత్ క్రీడాయుద్ధే హరిసఖి భవత్యాః కచభరే  
 గృహితే కాంతేన గ్రహిలహృదయః కామమదయః |  
 మనోజన్మా మర్మావిధమథ గలత్పుష్పకపటాత్  
 అవర్షద్ బాణౌఘం ప్రసభముపరిష్టాన్మధురిపోః || 10 ||

ఆఖ్యయా చ మహసా హరేః కర-  
 స్పర్శనేన మృదితః పయోధరః |  
 దేవి విక్షిపతి తే స్రగుద్గలత్  
 పుష్పమౌక్తికమయాఽ పయః కణాః || 11 ||

సరభసపరిరిప్పాసంభ్రమో చూచనపీన-  
 స్తనశిథిలితబంధా మంజులా కంచుకీ తే |  
 అతనుసమరకేలావప్రయత్నాత్ప్రియేణ  
 ద్రుతతరమపనీతా దుగ్ధసింధోస్తనూజే || 12 ||

హరతి తదిదముచ్చైర్లంత చక్రావలేపం  
 దిశతి జనని ఖేదం మధ్యదేశస్య చేతి |  
 మదనయుధి కరాభ్యాం మర్దితం యుగ్మమేతత్  
 కుచధరణిభృతోస్తే కుప్యతేవాచ్యుతేన || 13 ||

కఠినముఖనఖక్షతాని శౌరేః  
 కరయుగనిర్దయమర్దనాని చాస్య |  
 భగవతి సహమానయోః ప్రకామం  
 తవ కుచయోరుచితం క్షమాధరత్వం || 14 ||

భీతం శీతకరాద్రథాంగమిథునం నిత్యానుషక్త్యాశయా  
 మాతర్వాస్యత త తావకస్తనజనిం మానాత్ పునశ్చంద్రమాః |  
 త్వత్ప్రాణేశనఖాత్మనా కృతజనిస్తత్ర ప్రదత్తే క్షతం  
 వైరం హంత విరోధినోః కిల మిథో జన్మాంతరేఽప్యక్షతం || 15 ||

సంత్యజ్య సుందరి సుదర్శనపాంచజన్యా-  
 ద్యేకేన కంఠమితరేణ కరద్వయేన |  
 సంగృహ్ణాతస్తవ కుచౌ చ మదంబ శౌరేః  
 నో శంఖచక్రధరతా విరతా రతేఽపి || 16 ||

భావత్కమాచరతి దేవి హారావపూర్వం  
 పాణిగ్రహం విజనకేలిగృహం ప్రవిశ్య |  
 లాజాయితం విమృదితస్తన లోలహార-  
 వ్యాకీర్ణ మౌక్తికచయైర్జ్వలతి స్మరాగ్నౌ || 17 ||

పంచాయుధాన్యపి విహాయ తవాంగకేషు  
 సంచారయన్ స చతురశ్చతురః స్వహస్తాన్ |  
 కంజాలయే కథమహో మధుకైటభారిః  
 పంచాయుధాజిమపి హర్షభరాదకార్షీత్ || 18 ||

క్రీడారణే తవ కృతాపజయః స్మరేణ  
 సంత్యాజితేష్వపి చ శార్ంగముఖాయుధేషు |  
 కల్యాణి కంసదమనః కమలే విచిత్రం  
 ఉత్తుంగ చాపలతయా నను యోజితోఽభూత్ || 19 ||

ఉపమర్ద్దితయోరురోజయోస్తే  
 దయితాశ్లేషదశాసు మౌక్తికానాం |  
 నవచందనరేణునిర్విశేషం  
 పరిణామం ప్రతిపేదిరే పరాగాః || 20 ||

మాయావాదైస్తవ తు వశితే దేవి మధ్వార్తికారి-  
 ణ్యంగాభ్యాం వాం విఘటితమభూద్ ద్వైతమాలింగనేషు |  
 ఆభిర్ముక్తావలిభిరచిరాదాశ్రితం నిర్గుణత్వం  
 వ్యక్తా చాంతఃకరణహరణాత్ తాదృగానందపూర్తిః || 21 ||

జలజాయతనే సమస్తనాగ-  
 ప్రవరప్రౌ ఢనిబంధనశ్రమేణ |  
 ప్రియపాణినియంత్రణోచితాయా-  
 స్తవ కంఠాదుదితాస్తదా సుశబ్దాః || 22 ||

యోగే పయోధితనయే యువయోస్తదానీం  
 శంపాలతాజలదయోరివ సంప్రవృత్తే |  
 ఉజ్జృంభితా తనుశుభాశుగవేగనీతా  
 యుక్తం శ్రమాంబుకణికామయవృష్టిరాసీత్ || 23 ||

చలద్గుణేష్వత్ర పయోధిజాతే-

ష్వత్రాసముక్తావలిషు ప్రకంపః।

రమే సదా రాజకరాప్తనానా-

హారేషు యుక్తోఽతనుయుద్ధకాలే ॥ 24 ॥

గాఢం శ్లిష్యతి మాధవే సకుతుకం క్రీడావనీం త్వాం తదా

యుక్తం చంపకగర్భసౌరభశుభైరస్పంది మందానితైః।

రాజీవోపరి పర్యపాతి సహసా లోలైరలీనాం కుతైః

ఆసీదంబ కదంబగోలనిచయో యస్మాదతో విస్మయః ॥ 25 ॥

ప్రసభమరుణబింబం గ్రస్తమాసీదకస్మాత్

పరిపతి తముడూనాం పంక్తిభిర్మేరుశృంగాత్।

అపి తిమిరవృతాఽభూదిందిరే చంద్రరేఖా

తవ చ మధుజితశ్చ ద్వంద్వయుద్ధే ప్రవృద్ధే ॥ 26 ॥

వపుషి మృదుతమే తే వేదనా మా జనీతి

ప్రతిశమయిషతాఽపి ప్రేయసా మాధవేన।

విపులపులకపాలీ విశ్వమాతః త్వదంగే

తవ దృఢపరిరంభాత్ స్వైరమున్నేమిషీతి ॥ 27 ॥

మధుమథనమనః ప్రహర్షహేతోః

మనసిజయజ్ఞామనేకధా విధాయ।

ధ్రువమవభృథమజ్జనం భవత్యా

జనని కృతం శుచిభిః శ్రమాంబుపూరైః ॥ 28 ॥

సాయాసాయాః సురతవిరతౌ కాంత బాహోంతరాళే

విన్యస్యాన్యం తవ భగవతి స్వాపసౌఖ్యం భజంత్యాః।

ఫాలోత్పన్న శ్రమజలమిషచ్చిత్రకప్రస్రుతోఽస్మిన్

శ్రీవత్సోఽన్యః స భవతు రమే యస్తు కస్తూరిబిందుః ॥ 29 ॥

సంజాతం నయనయుగే నిరంజనత్వం  
 నీరాగః స్ఫుటమభవత్ తవాధరోఽపి |  
 సంపన్నా జనని కచేఽపి బంధముక్తిః  
 సానందం రహసి హరేరుపాసనేన || 30 ||

మలయముకుటీ వాటిపాటిర కోటరనాటినః  
 సరసిజ మధుస్యందామందా ఘమరణహరిణః |  
 తవ రతిభవం లుంపంత్యంబ శ్రమం శయనీభవత్-  
 ఫణిపతిభియా మందం మందం చరంత ఇవానిలాః || 31 ||

వనజనిలయే వారిక్రీడాదశాసు దశానన-  
 ద్విషి తవ శనైరాతన్వానే కుచే నఖచేష్టితం |  
 క్షుభితమనసా దత్తా నాథే త్వయా శఫరీభియా  
 సరభసపరీరంభారంభా జయంతి నిరంతరాః || 32 ||

సరసిజవనే సంలీనాయాః సకౌతుకమిందిరే  
 సలిలవిహృతౌ శౌరేర్లోలేక్షణస్య ముఖస్య తే |  
 అలికవలితాలోలశ్యామాలకస్య సరోరుహాత్  
 అళికవలితాచైచ్చవాలాఢ్యాదభూన్న భిదాగ్రహాః || 33 ||

యుగపదహిమహీభృత్యున్మిషంతం సమంతాద్  
 ఋతుగణమపి కృత్స్నం నిర్విశన్నిర్విశంకః |  
 సహ విహరతి వీలాలాభవత్యా భవత్యా  
 మమ జనని ముకుందో మంజువల్లీగృహేషు || 34 ||

కుసుమశరధనుర్జ్ఞా తుంగటంకారశంకా-  
 కరమధుకరసంఘారబ్ధ రుంకారహృద్యాః |  
 ఫణిగిరివనదేశాః పద్మనాభః స పద్మే  
 సఫలయతి గభీరైస్త్యత్సహాయో విహారైః || 35 ||

సాకం లోకపతిస్త్యయా విహారతే కాకోదరాద్రౌ రమే  
 సూనేషోరవనే వనే నయనయోరానందనే చాందనే |  
 శంపాశ్లిష్టనవాంబుదభ్రమజుషామంకే చిరం కేకినాం  
 నృత్తాడంబరనున్నపన్నగతయా నిర్దోషమందానిలే || 36 ||

కాంతో రంతుమనాస్త్యయా సహ రమే కామేన ముహ్యన్ హారిః  
 శ్యామాం కేశివనీమమంస్త రజనీం దూరీకృతార్కద్యుతిం |  
 సంధ్యారాగమగేషు పల్లవగణం తతోకాంతారకా-  
 ణ్యంతః సంతమసం లసన్మధుకరశ్రేణీం చ నాణీయసీం || 37 ||

త్వన్నాథాఖ్యా వహనవిశదీభూతతద్దాస్యదార్థ్యం  
 కించిత్కృత్యా కలయితుమివాకాంక్షతా మాధవేన |  
 పత్యా సాకం ప్రణయకలహం తావకం ఛేత్తుకామే  
 కామే దేవి స్వయముపవనే తన్యతే బాణదానం || 38 ||

సోఽయం గాయన్ స్మరమనుమలిః శశ్వదవ్యాదభవ్యాత్  
 సంపశ్యంతీ యమిహ కబరీసౌరభాదాపతంతం |  
 జాతోద్వేగా జగదధిభువే చిత్రమప్రార్థితాపి  
 స్వైరం దత్సే సరభసపరీరంభమంభోధికనేః || 39 ||

మందం మందం వృషగిరితటిం స్వైరమాటికమానః  
 ఖేలం ఖేలం విమలహరిణాజ్కననే కాననేషు |  
 గ్రాహం గ్రాహం మృదుసుమనసః కౌతుకీ కైటభారిః  
 వారం వారం తవ వితనుతే దేవి మూర్ధాభిషేకం || 40 ||

రాగేణోపర్యనిశముషితం పుష్పవత్యా లతాయాః  
 ప్రీత్యా గృహ్లాన్ కమపి కుతుకీ పల్లవం పుల్లవక్రః |  
 సాంద్రామోదం చికురసుమనః సన్నిధానేన నీత్వా  
 శార్ంగీ హంత శ్రుతిశిరసి తే స్థాపయత్యభికనేః || 41 ||

దత్తే మాతస్తవ కిల ముఖే పాణినా దుర్నివార-  
 స్వేదేనాసౌ కమపి తిలకం కౌతుకీ శ్రీనివాసః |  
 త్వం తు స్వేదస్రుతివిఘటిత స్థానవిన్యాసమేనం  
 వీక్ష్యాదర్శ్యే హససి దయితం మోఘ యత్నం విదగ్ధా || 42 ||

శేషక్షాభృత్తటవనచర శ్యామజీమూతసంఘే  
 సంలీయ త్వాం భ్రమయతి హరిః కల్పితాభేదమోహః |  
 తస్మిన్ విద్యుత్పటలజటిలే తం విచేతుం విశంత్యా  
 వ్యావృత్తిం తే విశదమవిదన్ స స్వయం వంచితోఽభూత్ || 43 ||

బాలే దేహి పయోధరం కరయుగే ప్రావృట్ త్వయా యాచ్యతాం  
 ఆశ్లేషాభిరుచిం విధేహి న శశి తస్యాస్మి కింతు స్వసా |  
 ఆస్తాముత్తరమేతదీదృగధరం యాచామి వాచా స్వయం  
 నాస్త్యర్థోఽధరయాచ్ఛయేతి చటుభిః పద్మే ధినోషి ప్రియం || 44 ||

పశ్చాదుపేత్య పరిహాసకృతే కరాభ్యాం  
 దృష్టి తవాంబ విపులే స్థగయన్ సశేషం |  
 పాణిద్వయం మమ న కృత్స్న పిధానకేలౌ  
 పర్యాప్తమిత్యహిగిరేః పతిరేతి లజ్జాం || 45 ||

తవ లోకమాతరవలోక వాగురా  
 మృగజాల దృష్టియుగజాడ్యకృద్గుణా |  
 నను భాతి చిత్రమనుభావమాశ్రితా  
 హరిణాఽపి తత్ర హరిణాయితం తతః || 46 ||

స్మితచంద్రికయా కయాఽపి దేవి  
 స్మరసంవృద్ధిపుషా సదోన్మిషంత్యా |  
 మధుసూదనమానసేందుకాంతే  
 ద్రవతాం చంద్రమసః స్వసస్తనోషి || 47 ||

తవ స్తనం శైలఘనం వినోదాత్  
 ప్రసహ్య గృహ్ణాన్ ప్రభురభికన్యే |  
 పురా మురారిః స్వకరోద్ధృతస్య  
 గోవర్ధనస్య స్మృతవాన్ మహాద్రేః || 48 ||

వల్లీ తమాలమివ విద్యుదివాంబువాహం  
 మాహేంద్రనీలభవనం మణిదీపికేవ |  
 ఇందోః కలేవ గగణాంగణమిందిరే త్వం  
 ఆశ్లిష్య శౌరిమయనే మహతీమభిఖ్యాం || 49 ||

మదనతరుపల్లవానాం  
 మధుసూదనమానసాలికుసుమానాం |  
 తత్కృతతపః ఫలానాం  
 తవ లలితానాం జనని కః స్తోతా || 50 ||

|| ఇతి శ్రీమద్వేంకటాధ్వరివిరచితే శ్రీలక్ష్మీసహస్రే శ్లోకాంతబంధకః ||